

മധുരമായ കുട്ടികളെ - നിങ്ങള് ക്കിപ്പോള് ആസുരീയ അവഗുണങ്ങളെ ഉപേക്ഷിച്ച് ഈശ്വരീയ ഗുണം ധാരണ ചെയ്യണം , ബാബയില് നിന്ന് തന് റെ 21 ജന്മങ്ങളിലേക്കുള്ള സ്വരാജ്യം നേടണം

ചോദ്യം :- ബാബ ചെയ്തുകൊണ്ടിരിക്കുന്ന ഏതൊരു കർത്തവ്യമാണ് നിങ്ങള് കുട്ടികളുടേതുമായിരിക്കേണ്ടത്?

ഉത്തരം :- ബാബയുടെ കർത്തവ്യമാണ് എല്ലാവരെയും ജ്ഞാനവും യോഗവും പഠിപ്പിക്കുക. ഇതേ കർത്തവ്യം നിങ്ങള് കുട്ടികള്ക്കും ചെയ്യണം. പതിതരെ പാവനമാക്കണം. നിങ്ങളുടെ ജോലി തന്നെ ആത്മീയ സേവനം ചെയ്യുക എന്നതാണ്. ചില-ചില കുട്ടികള് ശരീരം ഉപേക്ഷിച്ച് പോയി വീണ്ടും പുതിയ ശരീരമെടുത്ത് ഇതേ പരിശ്രമം തന്നെയാണ് ചെയ്യുന്നത്. ദിനം-പ്രതിദിനം നിങ്ങളുടെ സേവനം വളർന്നുകൊണ്ടിരിക്കും.

ഗീതം :- ഓം നമോ ശിവായ...

ഓം ശാന്തി. ഈ ഗീതം ഇവിടെ ശേഭനീയമാണ്, എന്തുകൊണ്ടെന്നാല് ഇത് ഉയർന്നതിലും ഉയർന്ന ശിവബാബയുടെ മഹിമയാണ്. രുദ്ര ബാബയല്ല, ശിവബാബ. ശിവ ബാബ അല്ലെങ്കില് രുദ്ര ബാബ രണ്ടും ശരിയാണ്. എങ്കിലും ശിവബാബ എന്ന് പറയുന്നതാണ് നല്ലത്. നിങ്ങളും ശരീരം ധാരണ ചെയ്ത് ഇരിക്കുന്നു. ബാബ ബ്രഹ്മാവിലൂടെ മനസ്സിലാക്കി തന്നുകൊണ്ടിരിക്കുന്നു. അല്ലെങ്കില് ശിവബാബക്ക് എങ്ങനെ സംസാരിക്കാന് സാധിക്കും. ബാബ ചൈതന്യമാണ്, സത്യമാണ്, ജ്ഞാനത്തിന്റെ സാഗരമാണ്. തീര്ച്ചയായും ജ്ഞാനം തന്നെയാണ് കേള്പ്പിക്കുക. തന്റെ പരിചയം നല്കുക ഇതും ജ്ഞാനമല്ലേ. പിന്നീട് രചനയുടെ ആദി-മധ്യ അന്ത്യത്തിന്റെ ജ്ഞാനം അര്ത്ഥം അറിവ് നല്കുന്നു, ഇതിനെയും ജ്ഞാനമെന്ന് പറയുന്നു. ഈ ജ്ഞാനം നല്കണമെന്ന് ആര്ക്കും മനസ്സിലാക്കി കൊടുക്കണം. അതും ഈശ്വരനെക്കുറിച്ചും, ഇതും ജ്ഞാനമാണെന്ന് മനസ്സിലാക്കി കൊടുക്കണം. അതും സ്വയം ഈശ്വരനാണ് പരിചയം നല്കുന്നത്. ഇംഗ്ലീഷില് ഫാദര് ഷോസ് സണ് എന്ന് പറയാറുണ്ട്. ബാബ വന്ന് തന്റെയും സൃഷ്ടിയുടെ ആദി മധ്യ അന്ത്യത്തിന്റെയും പരിചയം നല്കുന്നു. ഋഷി, മുനി മുതലായ എല്ലാവരും പറഞ്ഞിരുന്നത് ഞങ്ങള്ക്ക് രചയിതാവിനെയോ രചനയെയോ അറിയില്ല എന്നാണ്. ഇപ്പോള് ബാബ മനസ്സിലാക്കി തരുമ്പോള് മനുഷ്യന് ഉയർന്നതിലും ഉയർന്ന പദവി നേടാന് സാധിക്കുന്ന ഈ ജ്ഞാനം മനസ്സിലാക്കി തരാന് മറ്റാര്ക്കും സാധിക്കില്ല എന്ന് മനസ്സിലാക്കുന്നു. ഉയർന്നതിലും ഉയർന്ന പദവി തീര്ച്ചയായും ദേവീ-ദേവതകളുടേതാണ്. ഇപ്പോള് നിങ്ങള് കുട്ടികള്ക്കറിയാം അവണ്ഡവും, ഉറച്ചതുമായ പവിത്രതയും, സുഖവും-ശാന്തിയും-സമ്പത്തും നമ്മുടെ ഈശ്വരീയ ജന്മസിദ്ധ അധികാരം തന്നെയാണ്, അത് വീണ്ടും നേടിക്കൊണ്ടിരിക്കുകയാണ്. ഈശ്വരീയ ജന്മസിദ്ധ അധികാരം സുഖധാമവും ആസുരീയ ജന്മസിദ്ധ അധികാരം ഈ ദുഃഖധാമവുമാണ്. രാവണനിലൂടെ നമ്മള് പതിതരാകുന്നു. രാവണനില് നിന്ന് പതിതമാകാനുള്ള സമ്പത്ത് തന്നെയാണ് ലഭിക്കുന്നത്. വീണ്ടും പതിതത്തില് നിന്ന് പാവനമാക്കുന്നത് ഒരേ ഒരു പരമാത്മാവാണ്. രാവണന് ഭാരതത്തിന്റെ അരകല്പം പഴക്കമുള്ള ശത്രുവാണെന്ന് ആര്ക്കും അറിയില്ല. രാമരാജ്യം വേണമെന്ന് പറയറുണ്ട് അതിനര്ത്ഥം ഇത് രാവണ രാജ്യമാണെന്നല്ലേ. എന്നാല് സ്വയം പതിതം അഥവാ രാവണനാണെന്ന് മനസ്സിലാക്കുന്നില്ല. ഇപ്പോള് ഈ പഴയ സമ്പ്രദായം മാറി ദൈവിക സമ്പ്രദായം ഉണ്ടായിക്കൊണ്ടിരിക്കുന്നു. നിങ്ങള് ഇവിടെ വന്നിരിക്കുന്നത് തന്നെ ആസുരീയ അവഗുണങ്ങളെ ഇല്ലാതാക്കി ഈശ്വരീയ ഗുണം ധാരണ ചെയ്യുന്നതിനാണ്. ഈശ്വരീയ ഗുണം ധാരണ ചെയ്തിക്കുന്നത് ബാബ മാത്രമാണ്.

നിങ്ങള്ക്കറിയാം ഇപ്പോള് നമ്മള് വന്നിരിക്കുന്നത് പരിധിയില്ലാത്ത ബാബയില് നിന്ന് വീണ്ടും 21 ജന്മത്തേക്ക് നമ്മുടെ ഈശ്വരീയ ജന്മസിദ്ധ അധികാരം നേടുന്നതിനാണ്. ഇവിടെ ഇരിക്കുന്നത് തന്നെ സൂര്യവശി, ചന്ദ്രവംശി സ്വരാജ്യം പ്രാപ്തമാക്കുന്നതിനാണ്. ഈ സ്വരാജ്യം നിങ്ങള് എല്ലാ കല്പത്തിലും നേടി വന്നതാണ്. നഷ്ടപ്പെടുത്തുന്നു വീണ്ടും നേടുന്നു. ഇത് ബുദ്ധിയില് ഉണ്ടായിരിക്കേണ്ട. ഇപ്പോള് നമ്മള് ബാബയില് നിന്ന് സമ്പത്തെടുക്കുകയാണ്. സമ്പത്തെടുക്കുന്ന കുട്ടികള്ക്ക് ബാബയെ ഓര്മ്മിക്കുകയും വേണ്ട. നമ്മള് സമ്പത്ത് നേടുന്നതിനായി മാതാ-പിതാവിന്റെ മുന്നിലാണിരിക്കുന്നത് - ഇത് ബുദ്ധിയില് വരണം. ആരാണോ മടിത്തട്ട് നേടുന്നത് അവരെ തീര്ച്ചയായും ബ്രാഹ്മണരെന്ന് പറയും. ഇത് ജ്ഞാന യജ്ഞമാണ് ഇനി യജ്ഞമെന്ന് പറഞ്ഞാലും പാഠശാലയെന്ന് പറഞ്ഞാലും കാര്യം ഒന്നുതന്നെയാണ്. എപ്പോഴാണോ രുദ്രയജ്ഞം രചിക്കുന്നത് അപ്പോള് പാഠശാലയും ഉണ്ടാക്കാറുണ്ട്. ഒരു വശത്ത് വേദശാസ്ത്രങ്ങള് മുതലായവ, ഒരു വശത്ത് ഗീതാ, ഒരു വശത്ത് രാമായണം തുടങ്ങിയവയും വയ്ക്കുന്നു. ആര്ക്ക് രാമായണം കേള്ക്കണോ അവര്ക്ക് ആ വശത്ത് പോയി കേള്ക്കാം, ആര്ക്ക് ഗീത കേള്ക്കണോ അവര്ക്ക് അതിന്റെ ഭാഗത്ത് പോയി കേള്ക്കാം. ഇത് രുദ്ര ജ്ഞാന യജ്ഞമാണ് ഇതില് എല്ലാം

സ്വാഹയാകണം. സൃഷ്ടിയുടെ അന്ത്യമെന്നാല് എല്ലാ യജ്ഞങ്ങളുടെയും അന്ത്യം. ജ്ഞാന യജ്ഞം ഒന്നുമാത്രമാണ്. ബാക്കി ഏതെല്ലാം പ്രകാരത്തിലുള്ള യജ്ഞങ്ങളാണോ ഉള്ളത് അതെല്ലാം ഭൗതിക യജ്ഞങ്ങളാണ്. അതില് എളുപ്പം ചെയ്ത് മുതലായ സാമഗ്രികളാണ് പതിക്കുന്നത്. ഇതാണ് പരിധിയില്ലാത്ത യജ്ഞം ഇതില് എല്ലാം സ്വാഹയാകും. വീണ്ടും പുതിയതാരംഭിക്കുന്നു. അവിടെ ദുഃഖം നല്കുന്ന ഒരു വസ്തുവും ഉണ്ടായിരിക്കില്ല. ഇവിടെയാണെങ്കില് എത്ര ദുഃഖമാണ്. രോഗങ്ങളെല്ലാം എത്രയാണ് അഭിവൃദ്ധിപ്പെട്ടുകൊണ്ടിരിക്കുന്നത്. ഭിന്ന-ഭിന്ന പ്രകാരത്തിലുള്ള ദുഃഖങ്ങളും രോഗങ്ങളും വന്നുകൊണ്ടിരിക്കുന്നു. ഡ്രാമയില് ഇതെല്ലാം അടങ്ങിയിട്ടുണ്ട്. ഏതുപോലെയാണോ മനുഷ്യര് അതുപോലെ പലതരത്തിലുള്ള രോഗങ്ങളെ വന്നുകൊണ്ടിരിക്കുന്നു. ഇതിനെ പറയുന്നത് തന്നെ ദുഃഖധാമം, ശോകവാടിക എന്നാണ്. മനുഷ്യര് ദുഃഖികളാണ് എന്തുകൊണ്ടെന്നാല് രാവണ രാജ്യമാണ്. രാമരാജ്യത്തില് രാവണന് ഉണ്ടായിരിക്കില്ല. അരകല്പം സുഖധാമം, അരകല്പം ദുഃഖധാമം. രാമനെന്ന് നിരാകാരനായ പരംപിതാ പരമാത്മാവിനെയാണ് പറയുന്നത്. ഒന്നാണ് നിരാകാരി ആത്മാക്കളുടെ രൂദ്രമാല പിന്നീട് സാകാരി വിഷ്ണുമാലയുണ്ടാകുന്നു. അത് രാജധാനിയുടേതാണ്. പിന്നീട് അവിടെ സംഖ്യാക്രമത്തില് രാജ്യം ഭരിക്കുന്നു. ഇത് നിങ്ങള് കുട്ടികള്ക്ക് നല്ലരീതിയില് മനസ്സിലാക്കുകയും മനസ്സിലാക്കി കൊടുക്കുകയും വേണം. എത്രത്തോളം സമയം കടന്ന് പൊയ്ക്കൊണ്ടിരിക്കുന്നുണ്ടോ അത്രയും ജ്ഞാനം ചുരുങ്ങിക്കൊണ്ടിരിക്കും. ഇത്രയും ചുരുക്കി മനസ്സിലാക്കി കൊടുക്കുന്നതിനായി ബാബ യുക്തികള് രചിച്ചുകൊണ്ടിരിക്കുന്നുണ്ട്. വിനാശ സമയം മനുഷ്യര്ക്ക് വൈരാഗ്യം വരും. പിന്നീട് ഇത് അതേ മഹാവിനാശ മഹാഭാരത യുദ്ധമാണെന്ന് മനസ്സിലാക്കും. തീര്ച്ചയായും നിരാകാരനായ ഭഗവാനും ഉണ്ടായിരിക്കും, കൃഷ്ണനുണ്ടാകുക സാധ്യമല്ല. നിരാകാരനെ തന്നെയാണ് സര്വ്വരുടെയും പതിത-പാവനന്, സര്വ്വരുടെയും സദ്ഗതി ദാതാവാണെന്ന് പറയുന്നത്. ഈ ടൈറ്റില് മറ്റാര്ക്കും നല്കാന് സാധിക്കില്ല.

പവിത്ര ദേവതകള്ക്ക് അപവിത്ര ലോകത്തില് കാലുകുത്താന് സാധിക്കില്ല എന്നതും ബാബ മനസ്സിലാക്കി തന്നിട്ടുണ്ട്. നിങ്ങള് ലക്ഷ്മിയില് നിന്ന് ധനം യാചിക്കുന്നുണ്ട് എന്നാല് ലക്ഷ്മി എവിടെ നിന്ന് കൊണ്ട് വരും? ഇവിടെയും മമ്മ, ബാബയില് നിന്നാണ് ധനമെടുക്കുന്നത്. അവിടെയും ബാബ കൂടെയുണ്ടായിരിക്കും. ഇവിടെ സരസ്വതിയോടൊപ്പം ബ്രഹ്മാവുണ്ട്. അവിടെയും രണ്ട് പേരും തീര്ച്ചയായും ഉണ്ടായിരിക്കണം. മാതൃക വേണം. എവിടെ നിന്നോ ധനം തീര്ച്ചയായും ലഭിക്കുന്നുണ്ട്, അതുകൊണ്ടാണ് മഹാലക്ഷ്മിയുടെ പൂജ നടക്കുന്നത്. മഹാലക്ഷ്മിക്ക് 4 കൈകള് നല്കാറുണ്ട്. കാലുകള് ഇത്രയും നല്കാറില്ല. രാവണന് 10 മുഖം നല്കുന്നുണ്ട്. കാലുകള് നല്കാറില്ല. അപ്പോള് വ്യക്തമാകുന്നത്, ഇങ്ങനെയുള്ള മനുഷ്യര് ഇല്ല എന്നാണ്. ഇത് മനസ്സിലാക്കുന്നതിന് വേണ്ടിയുള്ളതാണ്. എപ്പോള് ആരുടെയെങ്കിലും പതി മരിക്കുകയാണെങ്കില് അവരുടെ ആത്മാവിനെ ക്ഷണിക്കാറുണ്ട്, എന്നാല് എങ്ങനെയാണ് വരുന്നത്? ബ്രാഹ്മണന്റെ ശരീരത്തില് വരുന്നു. വിളിപ്പിക്കുന്നു. ഈ സമ്പ്രദായം ഡ്രാമയില് അടങ്ങിയിട്ടുണ്ട്. അത് നടക്കുന്നു, അവിടെ ആത്മാക്കള് വരുന്നു. ആത്മാവിനെ വിളിച്ച് അവരെ കഴിപ്പിക്കുന്നു. ഇവിടെ സ്വയം ബാബ വന്ന് നിങ്ങള് കുട്ടികളെ കഴിപ്പിക്കുന്നു. അതുകൊണ്ട് നിങ്ങള് കുട്ടികളുടെ ജോലി തന്നെ ഈ സേവനത്തിന്റേതായിരിക്കുന്നു. ശരീരം ഉപേക്ഷിച്ചാലും എവിടെയെങ്കിലും ജന്മമെടുത്ത് വീണ്ടും പരിശ്രമിക്കുന്നു. പതിതരെ പാവനമാക്കുന്ന ജോലി നിങ്ങളുടേത് തന്നെയാണ്. മുന്നോട്ട് പോകവെ സേവനം എങ്ങനെയാണ് വളരുന്നതെന്ന് നിങ്ങള്ക്ക് കാണാം. കല്പം മുന്പും ഇങ്ങനെ സംഭവിച്ചിരുന്നു, അതേ റീലാണ്. എന്ത് സംഭവിക്കുന്നുണ്ടോ കല്പം മുന്പത്തേത് പോലെയാണെന്ന് നിങ്ങള് കുട്ടികള്ക്കറിയാം. ബാബയും കല്പം മുന്പത്തേത് പോലെ ജ്ഞാനവും യോഗവും പഠിപ്പിക്കുന്നതിന്റെ അതേ പാര്ട്ടാണ് നടത്തുന്നത്. ഇതില് അല്പം പോലും വ്യത്യാസമുണ്ടാകുന്നില്ല. ഇത് ഡ്രാമയല്ലേ. നമ്മള് ആത്മാക്കള് വീട്ടില് നിന്നാണ് വരുന്നത്. മനുഷ്യ ശരീരം ധാരണ ചെയ്ത് പാര്ട്ടിനയിക്കുന്നു. 84 ജന്മങ്ങളെയും ഡ്രാമയുടെ ചക്രത്തെയും പൂര്ണ്ണമായും മനസ്സിലാക്കി കൊടുക്കണം. മറ്റാര്ക്കും തന്നെ അറില്ല, സ്വയം നമ്മള് തന്നെ അറിഞ്ഞിരുന്നില്ല. നിങ്ങള് തന്നെയാണ് കല്പം മുന്പും അറിഞ്ഞിരുന്നത്, ഇപ്പോള് വീണ്ടും അറിഞ്ഞുകൊണ്ടിരിക്കുന്നു. രചയിതാവിന്റെയും രചനയുടെയും ആദി മദ്ധ്യ അന്ത്യത്തിന്റെ രഹസ്യം ഇപ്പോള് മനസ്സിലാക്കിയിരിക്കുന്നു. ഇത് നിങ്ങളുടെ ബുദ്ധിയില് ഉണ്ടായിരിക്കണം, ഉയര്ന്നതിലും ഉയര്ന്നത് ബാബയാണ്, ആ ബാബയാണ് സമ്പത്ത് നല്കുന്നത്. ശേഷം ബ്രഹ്മാ വിഷ്ണു ശങ്കരന്. ബ്രഹ്മാവില്യുടെ സ്ഥാപന നടക്കുന്നു പിന്നീട് അദ്ദേഹം തന്നെ വിഷ്ണുപുരിയുടെ അധികാരിയായി പാലനയും നടത്തുന്നു. വിഷ്ണുപുരിയെന്ന് പറഞ്ഞാലും ലക്ഷ്മി-നാരായണന്റെ പുരിയെന്ന് പറഞ്ഞാലും കാര്യം ഒന്നു തന്നെയാണ്. നിങ്ങള്ക്കറിയാം നമ്മള് 21 ജന്മത്തേക്ക് ബാബയില് നിന്ന് സൂര്യവംശീ ചന്ദ്രവംശീ സമ്പത്തുടത്തുകൊണ്ടിരിക്കുകയാണ്. ബാബ പറയുന്നു കുട്ടികളേ നിങ്ങള് എന്റേതായിരുന്നു, ഞാന് നിങ്ങളെ പാര്ട്ടിനയിക്കാന് അയച്ചതായിരുന്നു. ഇതും ഡ്രാമയില് അടങ്ങിയതാണ്, ഇങ്ങനെ ആരും പറയില്ല. ആര് നല്ല രീതിയില് പുരുഷാര്ത്ഥം ചെയ്യുന്നുണ്ടോ അവര് പിന്നീട് സംഖ്യാക്രമത്തില് സത്യയുഗത്തില് വരുമെന്നതും നിങ്ങള് മനസ്സിലാക്കുന്നുണ്ട്. നിങ്ങള് സുഖധാമത്തെ ഓര്മ്മിക്കുന്നു. ഇത് ദുഃഖധാമമാണെന്നറിയാം എന്നാല് മറ്റാരും തന്നെ അറയുന്നില്ല. ഇത് ദുഃഖധാമമാണെന്ന് നിങ്ങള് കുട്ടികളുടെ ബുദ്ധിയില് വരുന്നുണ്ട്. നിങ്ങള്

സുഖധാമം സ്ഥാപിക്കുന്ന ബാബയില് നിന്ന് സമ്പത്തെടുത്തുകൊണ്ടിരിക്കുന്നു. നമ്മള് ജീവിച്ചിരിക്കേ ബാബയുടേതായിരിക്കുന്നു. രാജാവിന്റെ മടിത്തട്ടിലെത്തുകയാണെങ്കില് - നമ്മള് അവരുടേതാണെന്ന് മനസ്സിലാക്കില്ലേ. അവിടെ ആദ്യമുള്ളതും ലൗകികം പിന്നീടുണ്ടാകുന്നതും ലൗകിക സംബന്ധം തന്നെയാണ്. ഇവിടെ അലൗകിക സംബന്ധം പിന്നീട് പാരലൗകികമാകുന്നു. നമ്മളിപ്പോള് രാമന്റേതായിരിക്കുന്നു എന്ന് നിങ്ങള്ക്കറിയാം. ബാക്കി എല്ലാവരും രാവണ കുലത്തിലേതാണ്. ഒരു വശത്ത് അവര് മറ്റു വശത്ത് നമ്മള്. ഞാന് 84 ജന്മങ്ങളുടേ പൂര്ത്തിയാക്കിയിരിക്കുന്നു എന്ന് ആത്മാവ് മനസ്സിലാക്കുന്നുണ്ട്. ഞാന് ഒരു പഴയ ശരീരം ഉപേക്ഷിച്ച് അടുത്ത പുതിയ ശരീരമെടുക്കുന്നു. ജ്ഞാന സാഗരവും പതിത-പാവനവും സദ്ഗതി ദാതാവുമായ ബാബയിലൂടെ ഇപ്പോള് പുരുഷാര്ത്ഥം ചെയ്തുകൊണ്ടിരിക്കുന്നു. ആ ബാബ ഈ ബ്രഹ്മാവിലൂടെ പഠിപ്പിക്കുന്നു. പഠിക്കുന്നത് ആത്മാവാണ്. ആത്മാവില് തന്നെയല്ലേ വക്കീലിന്റെ മുതലായ സംസ്കാരം ഉണ്ടായിരിക്കുന്നത്. ശരീരം മുഖാന്തരം ആത്മാവാണ് സംസാരിക്കുന്നത്.

നിങ്ങള്ക്ക് ആത്മാഭിമാനമായിരുന്നതില് വളരെ പരിശ്രമം അനുഭവപ്പെടുന്നു. ബാബ നിര്ദ്ദേശം നല്കുന്നു- അമൃതവേളയുടെ സമയം പ്രസിദ്ധമാണ്. ആ സമയം സ്വയത്തെ ആത്മാവെന്ന് മനസ്സിലാക്കി ബാബയെ ഓര്മ്മിച്ചുകൊണ്ടിരിക്കുകയാണെങ്കില് നിങ്ങളുടെ ആത്മാവില് ഏതൊരു കറയാണോ പിടിച്ചിട്ടുള്ളത് അത് വൃത്തിയാകും. ആത്മാവിലാണ് ചെളി പിടിക്കുന്നത്. ശുദ്ധ സ്വര്ണ്ണം കൊണ്ടുള്ള ആഭരണവും ശുദ്ധമായിരിക്കും. ആത്മാവില് കറപിടിച്ചിരിക്കുന്നു. പിന്നീട് ശരീരവും അങ്ങനെയുള്ളത് ലഭിക്കുന്നു അതുകൊണ്ടാണ് നിങ്ങളെ ചൂളയിലിടുന്നത്. എന്നാല് ഇതില് പൂര്ണ്ണമായും ബുദ്ധിയുടെ ജോലിയാണ്. ബാബയുടെ ഓര്മ്മയില് ഇരിക്കുന്നു, മറ്റൊരു ബുദ്ധിമുട്ടിന്റെയും കാര്യമില്ല. ഏതുപോലെയാണോ കുട്ടി അച്ഛനെ ഓര്മ്മിക്കുന്നത്, ഇത് പരിധിയില്ലാത്ത അച്ഛനാണ്. അവിടെ ആത്മാവ് ശരീരത്തെ ഓര്മ്മിക്കുന്നു. ഇപ്പോള് നിങ്ങള് ആത്മാവ് തന്റെ പിരിധിയില്ലാത്ത അച്ഛനെ ഓര്മ്മിക്കുന്നു. ബാബ പറയുന്നു ഞാന് പരിധിയില്ലാത്ത പിതാവാണ് അതുകൊണ്ട് സുഖവും തീര്ച്ചയായും പരിധിയില്ലാത്തതാണ് നല്കുക. കല്പം മൂന്പും നല്കിയിരുന്നു. തീര്ത്തും ഭാരതം വിശ്വത്തിന്റെ അധികാരിയായിരുന്നു. ശത്രുക്കളാരും തന്നെ ഉണ്ടായിരുന്നില്ല. ഇപ്പോള് നിങ്ങള് സുഖധാമത്തിന്റെ അധികാരികളായിക്കൊണ്ടിരിക്കുന്നു. എത്ര വിവേക ശൂന്യരായി മാറിയിരുന്നു. അതേ നിങ്ങള് സ്വര്ഗ്ഗത്തിന്റെ അധികാരികളായിരുന്നു, ഇപ്പോള് നരകത്തിന് യോഗ്യരായി മാറിയിരിക്കുന്നു. വീണ്ടും സ്വര്ഗ്ഗത്തിന്റെ അധികാരിയാക്കുന്ന ബാബ വന്നിരിക്കുന്നു. നിരാകാരനായ ശിവന്റെ ജയന്തിയുമുണ്ട് ഗീതാ ജയന്തിയുമുണ്ട്. ഒരുമിച്ചാണ് ആഘോഷിക്കുന്നത്. ശിവബാബ എപ്പോഴാണോ വരുന്നത് അപ്പോഴാണ് ഭഗവാനുവാച ഉണ്ടാകുന്നത്. എങ്കില് വീണ്ടും ഗീതാ ജയന്തി ഉണ്ടാകുന്നു, വീണ്ടും വന്ന് പരിചയം നല്കില്ലേ. വന്ന് എന്താണോ കേള്പ്പിച്ചത് അത് പിന്നീട് ഗീതയായിമാറുന്നു. രാവണനെന്ന് ആരെയാണ് പറയുന്നതെന്നും നിങ്ങള്ക്കറിയാം. ഇപ്പോള് ഈ രാവണ രാജ്യത്തിന്റെ വിനാശം സംഭവിക്കണം. മരണം മുന്നില് നില്ക്കുന്നുണ്ട്. കല്പം മൂന്പും ഈ ലോകം മാറിയിരുന്നു. എത്ര നല്ല രീതിയിലാണ് മനസ്സിലാക്കി തരുന്നത്. പരിശ്രമമുണ്ട്, ഗൃഹത്തിലും ഗൃഹസ്ഥത്തിലും കഴിഞ്ഞുകൊണ്ട് കമലപുഷ്പ സമാനം പവിത്രമായി ഒപ്പം ഈ കോഴ്സും എടുക്കൂ. ടീച്ചറോട് ചോദിക്കൂ. ഈ കോഴ്സ് വളരെ സഹജമാണ്. ഗൃഹസ്ഥത്തില് കഴിഞ്ഞുകൊണ്ടും എന്നെ ഓര്മ്മിച്ച് രചനയുടെ ആദി മദ്ധ്യ അന്ത്യത്തെ അറിയൂ. 7 ദിവസം കേള്ക്കുന്നവരും വരാറുണ്ട്. ഓരോ മനുഷ്യരുടെയും നാഡി നോക്കുന്നു. കാണാന് സാധിക്കും ഇവരുടെ ലഹരി വളരെ നല്ലതാണ്. എനിക്ക് ബാബയുടെ ജ്ഞാനം സന്മുഖത്ത് കേള്ക്കണം, ദാഹിക്കുന്നുണ്ട്. അവരുടെ മുഖം വാതാവരണത്തില് നിന്ന് തന്നെ അറിയാന് സാധിക്കും. നാഡി പൂര്ണ്ണമായും മനസ്സിലാക്കാത്തത് കാരണം നല്ല-നല്ലവര് പോലും മടങ്ങിപ്പോകുന്നു. ചിലര് പറയുന്നു എന്തു ചെയ്യാനാണ്, 7 ദിവസം സമയമില്ല! ചിലര് പറയുന്നു ദര്ശനം നടത്തിക്കൂ. പറയൂ- ആദ്യം വന്ന് മനസ്സിലാക്കൂ. ആരുടെ അടുത്താണ് വന്നിരിക്കുന്നത്? പരംപിതാ പരമാത്മാവുമായി നിങ്ങള്ക്ക് എന്ത് ബന്ധമാണുള്ളത്? നിങ്ങളും ബ്രഹ്മാകുമാരനും കുമാരിയുമല്ലേ. ശിവബാബയുടെ പേരക്കുട്ടികള് ബ്രഹ്മാവിന്റെ കുട്ടികളായി. ബാബ സ്വര്ഗ്ഗത്തിന്റെ രചയിതാവാണ്. എങ്കില് തീര്ച്ചയായും സമ്പത്ത് നല്കിയിട്ടുണ്ടായിരിക്കും. രാജയോഗം പഠിപ്പിച്ചിട്ടുണ്ടായിരിക്കും. മനസ്സിലാക്കി കൊടുത്ത് പിന്നീട് എഴുതിക്കണം. ചിലര്ക്ക് ഒരു ദിവസംകൊണ്ട് പോലും നന്നായി മനസ്സിലാക്കാന് സാധിക്കും. ഇങ്ങനെ സമര്ത്ഥരായുള്ളവരും വരും അവര് വളരെയധികം മുന്നേറും. ശരി!

വളരെക്കാലത്തെ വേര്പാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപദാദയുടെ സ്നേഹ സ്മരണയും പുലര്ക്കാല വന്ദനവും. ആത്മീയ അച്ഛന്റെ ആത്മീയ കുട്ടികള്ക്ക് നമസ്കാരം.

ധാരണയ്ക്കുള്ള മുഖ്യ സാരം:-

- 1) അമൃതവേളയില് എഴുന്നേറ്റ് ബാബയെ സ്നേഹത്തോടെ ഓര്മ്മിച്ച് ആത്മ-അഭിമാനമായിരുന്നതിനുള്ള പരിശ്രമം നടത്തണം. ഓര്മ്മയുടെ ബലത്തിലൂടെ വികാരങ്ങളുടെ കറയെ ഇല്ലാതാക്കണം.
- 2) ഗൃഹസ്ഥത്തില് കഴിഞ്ഞുകൊണ്ട് കമല പുഷ്പ സമാനം പവിത്രമാകുന്നതിന്റെ കോഴ്സെടുക്കണം. ഓരോരുത്തരുടെയും നാഡി അഥവാ ലഹരി നോക്കി ജ്ഞാനം നല്കണം.

വരദാനം :- സമ്പർക്ക സംബന്ധത്തിൽ വന്നുകൊണ്ടും സദാ സന്തുഷ്ടമായി കഴിയുകയും സന്തുഷ്ടമാക്കുകയും ചെയ്യുന്ന ഗുപ്ത പുരുഷാർത്ഥിയായി ഭവിക്കു സംഗമയുഗം സന്തുഷ്ടതയുടെ യുഗമാണ്, അഥവാ സംഗമയുഗത്തിൽ സന്തുഷ്ടമായി കഴിയുന്നില്ലെങ്കിൽ എപ്പോഴ് കഴിയും, അതുകൊണ്ട് സ്വയത്തിലും യാതൊരു പ്രകാരത്തിലുമുള്ള അലോസലവും ഉണ്ടാകരുത് മറ്റുള്ളവരുമായി സമ്പർക്കത്തിൽ വരുന്നതിലും അലോസലമുണ്ടാകരുത്. മാല ഉണ്ടാകുന്നത് തന്നെ അപ്പോഴാണ് എപ്പോഴാണോ ഓരോ മുത്തും പരസ്പരം സമ്പർക്കത്തിലേക്ക് വരുന്നത് അതുകൊണ്ട് സംബന്ധ-സമ്പർക്കത്തിൽ സദാ സന്തുഷ്ടമായി കഴിയണം സന്തുഷ്ടമാക്കണം, അപ്പോഴ് മാലയിലെ മുത്താകും. പരിവാരത്തിന്റെ അർത്ഥം തന്നെ സദാ സന്തുഷ്ടമായി കഴിയുകയും സന്തുഷ്ടമാക്കുകയും ചെയ്യുന്നവർ എന്നാണ്.

സ്തോഗൻ :- പഴയ സ്വഭാവ സംസ്കാരത്തിന്റെ വംശത്തിന്റേയും ത്യാഗം ചെയ്യുന്നവരാണ് സർവ്വവംശ ത്യാഗി.